

Birinci Qarabağ müharibəsinin şəhidi Vaqif Aliyevin nəşinin qalıqları Gəncədə dəfn olunub

Ağdərə rayonunun Sırxavənd kəndində nəşinin qalıqları aşkar edilən Birinci Qarabağ müharibəsində itkin düşmüş hesab olunan Vaqif Sərdar oğlu Aliyev Gəncə şəhərində dəfn edilib.

AZƏRTAC xəbər verir ki, şəhidin nəşinin qalıqları Gəncə Şəhidlər xiyabanında torpağa tapşırılıb.



Dəfn mərasimində Gəncə Şəhər İcra Hakimiyyətinin məsul işçiləri, şəhər hüquq-mühafizə orqanlarının əməkdaşları, hərbcilər, ictimaiyyət nümayəndələri və şəhidin doğmaları iştirak ediblər.

Vaqif Sərdar oğlu Aliyev 1966-cı il mayın 28-də Gədəbəy rayonunun Qoşabulaq kəndində anadan olub. O, 1993-cü il sentyabrın 29-da Ağdərə rayonunun Sırxavənd kəndi istiqamətində itkin düşmüşdü.